

SRI H. L. THIMME GOWDA (Minister for Health and Family Welfare) -

- Yes.
- At present, there is no such scheme.
- Nil.

NOTE FOR SUPPLEMENTARY

At present there is no such scheme in this Department. This will be considered in the 7th Five Year Plan.

ಹರಿಹರ ತಾಲ್ಲೂಕಿನಲ್ಲಿ ಆಸ್ಪತ್ರೆಯ ಕಟ್ಟಡಗಳು

ಡಿ.ಆರ್. ಶ್ರೀ ಬಿ.ಜಿ. ಕೊಟ್ಟಪ್ಪ ಮಾನ್ಯ ಆರೋಗ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಹರಿಹರ ತಾಲ್ಲೂಕಿನಲ್ಲಿ ಆಸ್ಪತ್ರೆ ಕಟ್ಟಡಗಳು ಪೂರ್ಣಗೊಂಡು ಪ್ರಾರಂಭವಾಗದೆ ಇರುವ ಕಟ್ಟಡಗಳೆಷ್ಟು ?

ಶ್ರೀ ಎಚ್.ಎಲ್. ತಿಮ್ಮೇಗೌಡ (ಆರೋಗ್ಯ ಸಚಿವರು).—

ಆ) ಒಂದು ಇಲ್ಲ.

ಶ್ರೀ ಬಿ.ಜಿ. ಕೊಟ್ಟಪ್ಪ.—ಕನ್ನಡದಲ್ಲಿ ಪ್ರಶ್ನೆ ಕೇಳಿದ್ದು ಆಸ್ಪತ್ರೆ ಕಟ್ಟಡಗಳು ಪೂರ್ಣವಾಗಿ ಪ್ರಾರಂಭವಾಗದೆ ಇರುವುದು ಎಷ್ಟು ಎಂದು ಕೇಳಿದ್ದೆ.

ಆದು ಇಂಗ್ಲಿಷ್‌ನಲ್ಲಿ How many buildings are not functioning out of the completed Hospital Buildings ? ಎಂದು ಇದೆ. ಆ ಜಾಗದಲ್ಲಿಯೂ ಬಿಲ್ಡಿಂಗ್‌ಗಳು ರದಿಯಾಗಿದೆ. ಪೂರಾ ಬಿಲ್ಡಿಂಗ್‌ಗಳು ಹೊಸದಾಗಿ ತಯಾರಾಗಿದೆ. ಆಸ್ಪತ್ರೆಗಳನ್ನು ಹೊಸ ಬಿಲ್ಡಿಂಗ್‌ಗೆ ಷಿಪ್ಟ್ ಮಾಡುವುದಕ್ಕೆ ಕೇಳಿಕೊಂಡಿದ್ದೇವೆ. ಸನ್ಮಾನ್ಯ ಆರೋಗ್ಯ ಸಚಿವರು ಫೈನಲ್ ಆಗಿ ಬರುತ್ತೇನೆ ಎಂದು ಹೇಳಿದ್ದರು. ಇದುವರೆಗೂ ಏನೂ ಆಗಿಲ್ಲ.

ಶ್ರೀ ಹೆಚ್.ಎಲ್. ತಿಮ್ಮೇಗೌಡ.—ಪ್ರಶ್ನೆ ಸರಿ ಇಲ್ಲದೇ ಇದ್ದುದರಿಂದ ಆ ರೀತಿ ಉತ್ತರವನ್ನು ಕೊಟ್ಟಿದ್ದೇವೆ. ಆ ಬಿಲ್ಡಿಂಗ್‌ಗಳನ್ನು ಆದಷ್ಟು ಬೇಗ ಷಿಪ್ಟ್ ಮಾಡಿ ಮಾಡುವುದಕ್ಕೆ ಪ್ರಯತ್ನವನ್ನು ಮಾಡಿದ್ದೇವೆ. ಆ ಕೆಲಸವನ್ನು ಜಾಗೃತ ಮಾಡುತ್ತೇವೆಂದು ತಿಳಿಸುತ್ತೇನೆ.

ಶ್ರೀ ಕೆ.ಹೆಚ್. ಶ್ರೀನಿವಾಸ್.—ನಿಯಮಾವಳಿ ಪ್ರಕಾರ ಒಂದು ಮನೆಯನ್ನು ಮಾಡುತ್ತೇನೆ. ಯಾವುದೇ ಸದಸ್ಯರು ಗೈರು ಹಾಜರಾಗಿದ್ದರೆ ಅವರ ಪ್ರಶ್ನೆಯನ್ನು ಕೇಳುವುದಕ್ಕೆ ಅವಕಾಶ ಮಾಡಿ ಕೊಡಬೇಕು. ಅದರಿಂದ ಶ್ರೀ ಮೊಹಮ್ಮದ್ ಮೊಹಿಸುದ್ದೀನ್ ರವರ ೯೧ ನೇ ಪ್ರಶ್ನೆಯನ್ನು ಕೇಳುತ್ತೇನೆ. ಮಂತ್ರಿಗಳಿಂದ ಉತ್ತರ ಕೊಡಿಸಬೇಕು ಎಂದು ತಮ್ಮಲ್ಲಿ ಪ್ರಾರ್ಥನೆ ಮಾಡುತ್ತೇನೆ.

ಅಧ್ಯಕ್ಷರು.—ಉತ್ತರ ರೀತಿ ಇದೆಯೇ ?

ಶ್ರೀ ಹೆಚ್.ಎಲ್. ತಿಮ್ಮೇಗೌಡ.—ಇದೆ.

ರಾಜ್ಯದ ಖಾಸಗಿ ವೈದ್ಯಕೀಯ ಕಾಲೇಜುಗಳಲ್ಲಿ ಸಚಿವರ ಆದೇಶದ ಮೇರೆಗೆ ನೀಡಲಾದ ಸ್ಥಾನಗಳು

೯೦ ವಿಧಾನಸಭಾ ಸದಸ್ಯರಾದ ಶ್ರೀ ಮೊಹಮ್ಮದ್ ಮೊಹಿಸುದ್ದೀನ್ ಅವರ ಪರವಾಗಿ ಶ್ರೀ ಕೆ.ಹೆಚ್. ಶ್ರೀನಿವಾಸ್ ಅವರು, ಕೇಳಿದರು

ಮಾನ್ಯ ಆರೋಗ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ರಾಜ್ಯದ ಖಾಸಗಿ ವೈದ್ಯಕೀಯ ಕಾಲೇಜುಗಳಲ್ಲಿ ೧೯೮೫ರಲ್ಲಿ ಸಚಿವರ ಆದೇಶದ ಮೇರೆಗೆ ಶಲ್ಕೆ ರಹಿತವಾಗಿ ಮತ್ತು ಕನಿಷ್ಠ ಕ್ಯಾಪಿಟೇಷನ್ ಶಲ್ಕೆ ಪಾವತಿಯಿಂದ ಪ್ರವೇಶ ನೀಡಲಾದ ಸ್ಥಾನಗಳಿಷ್ಟು ?

ಆ) ಹೀಗೆ ಆಯ್ಕೆಯಾದ ಅಭ್ಯರ್ಥಿಗಳ ಸಂಖ್ಯೆ ಮತ್ತು ಹೆಸರುಗಳನ್ನು ನೀಡಿ. ಈ ಬಗ್ಗೆ ಮಾಹಿತಿಗಳನ್ನು ಕಾಲೇಜುವಾರು ನೀಡಿ ಮತ್ತು ಈ ಅಭ್ಯರ್ಥಿಗಳು ಪಡೆದ ಶೇಕಡವಾರು ಅಂಕಗಳಿಷ್ಟು ?

ಇ) ಹೀಗೆ ಆಯ್ಕೆಯಾದ ಅಭ್ಯರ್ಥಿಗಳನ್ನು ಶಿಫಾರಸ್ಸು ಮಾಡಿದ ಸಚಿವರ ಹೆಸರುಗಳೇನು ಮತ್ತು ಯಾವ ಮಾಪನದ ಮೇರೆಗೆ ಈ ಶಿಫಾರಸ್ಸು ಮಾಡಲಾಯಿತು ?

ಶ್ರೀ ಹೆಚ್.ಎಲ್. ತಿಮ್ಮೇಗೌಡ (ಆರೋಗ್ಯ ಸಚಿವರು).—

ಅ) ಯಾವುದೂ ಇಲ್ಲ.

ಆ) ಉದ್ಭವಿಸುವುದಿಲ್ಲ.

ಇ) ಉದ್ಭವಿಸುವುದಿಲ್ಲ.

ಅಧ್ಯಕ್ಷರು.—ಈಗ ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳು.

ಶ್ರೀ ಕೆ. ಹೆಚ್. ಪಾಟೀಲ್.—ಮಂತ್ರಿಗಳು ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗೆ ಉತ್ತರಗಳನ್ನು ಸಂಬಂಧಿಸಿದವರಿಗೆ ಮಾತ್ರ ಕೊಡುತ್ತಾರೆ. ಆದ್ದರಿಂದ ಇದನ್ನು ಪ್ರೀಟ್ ಮಾಡುವಾಗ ಉತ್ತರಗಳನ್ನು ಪ್ರೀಟ್ ಮಾಡಿ ಎಲ್ಲಾ ಸದಸ್ಯರಿಗೂ ಕೊಟ್ಟರೆ ಎಲ್ಲಾ ಸದಸ್ಯರೂ ಈಗಾಗಲೇ ಗೊತ್ತಾಗುತ್ತದೆ. ಅದರಿಂದ ವ್ಯರ್ಥವೆಂದು ಬಿಡಬೇಕು.

ಅಧ್ಯಕ್ಷರು.—ಪಾಟೀಲರು ಅದನ್ನು ಸೈಕ್ಲೋಸ್ಟೈಲ್ ಮಾಡಿಸುತ್ತಾರೆ. ೭೨ರಲ್ಲಿ ನಾವು ನೀಡಿದ್ದಾಗ ಆಗ ಇತ್ತು. ಈಗ ಅ ಪದ್ಧತಿ ಇಲ್ಲ.

ಗಮನ ಸೆಳೆಯುವ ಸೂಚನೆ

ಮುಂಡರಗಿ ತಾಲ್ಲೂಕಿನ ವೆಂಕಟಾಪುರದ ಶ್ರೀ ಈರಪ್ಪ ಬಸಪ್ಪ ಸೌಸಿ ಅವರ ಮೇಲೆ

ಆರಕ್ಷಕ ಉಪ ನಿರೀಕ್ಷಕರು ಹಲ್ಲೆ ನಡೆಸಿದ ವಿಚಾರದ ಬಗ್ಗೆ

ಶ್ರೀ ಕೆ. ಎಚ್. ಪಾಟೀಲ್.—ಅಧ್ಯಕ್ಷರೇ, ಮುಂಡರಗಿ ತಾಲ್ಲೂಕಿನ ವೆಂಕಟಾಪುರದ ಶ್ರೀ ಈರಪ್ಪ ಬಸಪ್ಪ ಸೌಸಿ ಅವರ ಮೇಲೆ ಆರಕ್ಷಕ ಉಪ ನಿರೀಕ್ಷಕರು ಹಲ್ಲೆ ನಡೆಸಿದ ವಿಚಾರದ ಬಗ್ಗೆ ನಾನು ಗೃಹ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಬಿ. ರಾಜಯ್ಯ.—ಹೇಳಿಕೆ ಈ ರೀತಿ ಇದೆ.

ದಿನಾಂಕ ೨೫-೧೨-೧೯೮೫ರಂದು ಗದಗ್ ವಿಭಾಗದ ಆರಕ್ಷಕ ಉಪ ಅಧೀಕ್ಷಕರು ಸಲ್ಲಿಸಿದ ವರದಿಯ ಪ್ರಕಾರ ಆರಕ್ಷಕ ಉಪ ನಿರೀಕ್ಷಕರಾದ ಶ್ರೀ ಜಿ.ಟಿ. ನಾಯ್ಕರವರು ಮುಂಡರಗಿ ಪೊಲೀಸ್ ಠಾಣೆಯ ವ್ಯಾಪ್ತಿಗೆ ಬರುವ ವೆಂಕಟಾಪುರ ಗ್ರಾಮದಲ್ಲಿ ದಿನಾಂಕ ೨೫-೧೨-೮೫ರಂದು ಮಧ್ಯಾಹ್ನ ೨ ಘಂಟೆಯ ಸಮಯದಲ್ಲಿ ಜೂಜಾಟ ಆಡುತ್ತಿದ್ದ ವರ ಮೇಲೆ ದಾಳಿ ಮಾಡಿ ಸದರಿ ಊರಿನ ಈರಪ್ಪ ಬಸಪ್ಪ ಸಂಬಿ ಮತ್ತು ವಿರೂಪಾಕ್ಷಗೌಡ ದ್ವಾಮನಿಗೌಡ ಎಂಬವರನ್ನು ದಸ್ತಗಿರಿ ಮಾಡಿ ಮುಂಡರಗಿ ಪೊಲೀಸ್ ಠಾಣೆಗೆ ಕರೆ ತಂದರು. ಸದರಿ ಈರಪ್ಪ ಬಸಪ್ಪ ಸಂಬಿ ಅವರ ಮೇಲೆ ಆರಕ್ಷಕ ಉಪ ನಿರೀಕ್ಷಕರು ಹಲ್ಲೆ ಮಾಡಿದರೆಂದು ವರದಿಯಾಗಿದೆ. ಆದರೆ ಈರಪ್ಪ ಬಸಪ್ಪ ಸಂಬಿಯವರಿಂದ ಮೂರೂ ಸಾವಿರ ರೂಪಾಯಿಗಳನ್ನು ಆರಕ್ಷಕ ಉಪನಿರೀಕ್ಷಕರ ಕೆತ್ತುಕೊಂಡರೆಂಬುದರ ಬಗ್ಗೆ ವರದಿಯಲ್ಲಿ ನಮೂದಿಸಿಲ್ಲ. ಮೇಲ್ಕಂಡ ವರದಿಯ ಮೇಲೆ ಕರ್ನಾಟಕ ರಾಜ್ಯ ಪೊಲೀಸ್ (ಡಿ.ಪಿ.) ನಿಯಮಗಳು, ೧೯೬೫ರ ಪ್ರಕಾರ ಹುಬ್ಬಳ್ಳಿಯ ಗ್ರಾಮಾಂತರ ಆರಕ್ಷಕ ಉಪ ಅಧೀಕ್ಷಕರವರನ್ನು ಇಲಾಖಾ ವಿಚಾರಣಾಧಿಕಾರಿಯಾಗಿ ನೇಮಿಸಲಾಗಿದ್ದು, ಅವರು ಈ ಕೆಳಕಂಡ ಅಪಾದನೆಗಳನ್ನು ಹೊರಿಸಿದ್ದಾರೆ.